

॥ श्री दुर्गा दकारादि
सहस्रनाम स्तोत्रम् ॥

Śrī Durgā Dakārādi
Sahasranāma Stotram

। श्रीगणेशाय नमः ।

। śrīgaṇeśāya namaḥ ।

श्रीदेव्युवाच ।

śrīdevyuvāca ।

मम नामसहस्रं च शिवपूर्वविनिर्मितम् ।

mama nāmasahasraṁ ca śivapūrvavinirmitam ।

तत्पठ्यतां विधानेन तदा सर्वं भविष्यति ॥ १ ॥

tatpaṭhyatām vidhānena tadā sarvaṁ bhaviṣyati ॥ 1 ॥

इत्युक्त्वा पार्वती देवी श्रावयामास तच्चतान् ।

ityuktvā pārvatī devī śrāvayāmāsa taccatān ।

तदेव नाम साहस्रं दकारादि वरानने ॥ २ ॥

tadeva nāma sāhasraṁ dakārādi varānane ॥ 2॥

रोगदारिद्र्य दौर्भाग्यशोकदुःखविनाशकम् ।

rogadāridrya daurbhāgyaśokaduḥkhavināśakam ।

सर्वासां पूजितं नाम श्रीदुर्गादेवता मता ॥

sarvāsāṁ pūjitaṁ nāma śrīdurgādevatā matā ॥

निजबीजं भवेद् बीजं मन्त्रं कीलकमुच्यते ।

nijabījaṁ bhaved bījaṁ mantraṁ kīlakamucyate ।

सर्वाशापूरणे देवि विनियोगः प्रकीर्तितः ॥ ४ ॥

sarvāśāpūraṇe devi viniyogaḥ prakīrttitaḥ ॥ 4॥

ॐ अस्य श्रीदकारादिदुर्गासहस्रनामस्तोत्रस्य ।

om asya śrīdakārādidurgāśahasranāmastotrasya ।

शिव ऋषिः ।

śiva ṛṣiḥ ।

अनुष्टुप् छन्दः ।

anuṣṭup chandaḥ ।

श्रीदुर्गादेवता ।

śrīdurgādevatā ।

दुँ बीज ।

duṁ bījam ।

दुँ कीलक ।

duṁ kīlakam ।

दुःख-दारिद्र्य-रोग-शोक-निवृत्तिपूर्वकं-
duḥkha-dāridrya-roga-śoka-nivṛttipūrvakam-

चतुर्वर्गफलप्राप्त्यर्थे पाठे विनियोगः ।

caturvargaphalaprapṭyarthē pāṭhe viniyogaḥ ।



दुँ दुर्गा दुर्गातिहरा दुर्गाचलनिवासिनी ॥ ५ ॥

duṁṁ durgā durgatiharā durgācalanivāsinī ॥ 5॥

दुर्गमार्गप्रविष्टा च दुर्गमार्गप्रवेशिनी ।

durgamārgapraviṣṭā ca durgamārgapraveśinī ।

दुर्गमार्गकृतावासा दुर्गमार्गजयप्रिया ॥ ६ ॥

durgamārgakṛtāvāsā durgamārgajayapriyā ॥ 6॥

दुर्गमार्गगृहीतार्चा दुर्गमार्गस्थितात्मिका ।

durgamārgagr̥hītārcā durgamārgasthitātmikā ।

दुर्गमार्गस्तुतिपरा दुर्गमार्गस्मृतिपरा ॥ ७ ॥

durgamārgastutiparā durgamārgasmṛtiparā ॥ 7॥

दुर्गमार्गसदास्थालि दुर्गमार्गरतिप्रिया ।

durgamārgasadāsthāli durgamārgaratipriyā ।

दुर्गमार्गस्थलस्थाना दुर्गमार्गविलासिनी ॥ ८ ॥

durgamārgasthalasthānā durgamārgavilāsinī ॥ 8॥

दुर्गमार्गत्यक्तवस्त्रा दुर्गमार्गप्रवर्त्तिनी ।

durgamārgatyaktavastrā durgamārgapravarttinī ।

दुर्गासुरनिहन्त्री च दुर्गासुरनिषूदिनी ॥ ९ ॥

durgāsuranihantrī ca dugāsuraniṣūdinī ॥ 9॥

दुर्गासुरहरादूती दुर्गासुरविनाशिनी ।

durgāsuraharādūtī durgāsuravināśinī ।

दुर्गासुरवधोन्मत्ता दुर्गासुरवधोत्सुका ॥ १० ॥

durgāsuravadhonmattā durgāsuravadhotsukā ॥ 10॥

दुर्गासुरवधोत्साहा दुर्गासुरवधोद्यता ।

durgāsuravadhotsāhā durgāsuravadhodyatā ।

दुर्गासुरवधप्रेप्सु दुर्गासुरमखान्तकृत् ॥ ११ ॥

durgāsuravadhaprepsu durgāsuramakhāntakṛt ॥ 11॥

दुर्गासुरध्वंसतोषा दुर्गदानवदारिणी ।

durgāsuradhvaṁsatoṣā durgadānavadāriṇī ।

दुर्गाविद्रावणकरी दुर्गाविद्राविणी सदा ॥ १२ ॥

durgavidrāvaṇakarī durgavidrāviṇī sadā ॥ 12॥

दुर्गाविक्षोभनकरी दुर्गशीर्षनिकृन्तनी ।

durgavikṣobhanakarī durgāśīrṣanikṛntanī ।

दुर्गाविध्वंसनकरी दुर्गदैत्यनिकृन्तनी ॥ १३ ॥

durgavidhvaṁsanakarī durgadaityanikṛntanī ॥ 13॥

दुर्गदैत्यप्राणहरा दुर्गदैत्यान्तकारिणी ।

durgadaityaprāṇaharā durgadaityāntakāriṇī ।

दुर्गदैत्यहरत्राता दुर्गदैत्यसृगुन्मदा ॥ १४ ॥

durgadaityaharatrātā durgadaityasṛgunmadā ॥ 14॥

दुर्गदैत्याशनकरी दुर्गचर्माम्बरावृता ।

durgadaityāśanakarī durgacarmāambarāvṛtā ।

दुर्गयुद्धोत्सवकरी दुर्गयुद्धविशारदा ॥ १५ ॥

durgayuddhotsavakarī durgayuddhaviśāradā ॥ 15॥

दुर्गयुद्धासवरता दुर्गयुद्धविमर्दिनी ।

durgayuddhāsavaratā durgayuddhavigimardīnī ।

दुर्गयुद्धहास्यरता दुर्गयुद्धाट्टहासिनी ॥ १६ ॥

durgayuddhahāsyaratā durgayuddhāṭṭahāsinī ॥ 16॥

दुर्गयुद्धमहामत्ता दुर्गयुद्धानुसारिणी ।

durgayuddhamahāmattā durgayuddhānusārīṇī ।

दुर्गयुद्धोत्सवोत्साहा दुर्गदिशनिषेविणी ॥ १७ ॥

durgayuddhotsavotsāhā durgadeśaniṣeviṇī ॥ 17॥

दुर्गदिशवासरता दुर्गदिशविलासिनी ।

durgadeśavāśaratā durgadeśavilāsinī ।

दुर्गदिशाच्चनरता दुर्गदिशजनप्रिया ॥ १८ ॥

durgadeśārccanaratā durgadeśajanapriyā ॥ 18॥

दुर्गमस्थानसंस्थाना दुर्गमध्यानसाधना ।

durgamasthānasamsthānā durgamadhyānasādhanā ।

दुर्गमा दुर्गमध्याना दुर्गमात्मस्वरूपिणी ॥ १९ ॥

durgamā durgamadhyānā durgamātmavarūpiṇī ॥ 19॥

दुर्गमागमसन्धाना दुर्गमागमसंस्तुता ।

durgamāgamasandhānā durgamāgamasamstutā ।

दुर्गमागमदुर्ज्ञेया दुर्गमश्रुतिसम्मता ॥ २० ॥

durgamāgamadurjñeyā durgamaśrutisammatā ॥ 20॥

दुर्गमश्रुतिमान्याच दुर्गमश्रुतिपूजिता ।

durgamaśrutimānyāca durgamaśrutipūjitā ।

दुर्गमश्रुतिसुप्रीता दुर्गमश्रुतिहर्षदा ॥ २१ ॥

durgamaśrutisuprītā durgamaśrutiharṣadā ॥ 21॥

दुर्गमश्रुतिसंस्थाना दुर्गमश्रुतिमानिता ।

durgamaśrutisamsthānā durgamaśrutimānitā ।

दुर्गमाचारसन्तुष्टा दुर्गमाचारतोषिता ॥ २२ ॥

durgamācārasantuṣṭā durgamācāratoṣitā ॥ 22॥

दुर्गमाचारनिर्वृत्ता दुर्गमाचारपूजिता ।

durgamācāranirvṛttā durgamācārapūjitā ।

दुर्गमाचारकसिता दुर्गमस्थानदायिनी ॥ २३ ॥

durgamācāarakasitā durgamasthānadāyinī ॥ 23॥

दुर्गमप्रेमनिरता दुर्गमद्रविणप्रदा ।

durgamapremaniratā durgamadraviṇapradā ।

दुर्गमाम्बुजमध्यस्था दुर्गमाम्बुजवासिनी ॥ २४ ॥

durgamāmbujamadhyasthā durgamāmbujavāsini ॥ 24॥

दुर्गनाडीमार्गगती दुर्गनाडीप्रचारिणी ।

durganādīmārgagatī durganādīpracāriṇī ।

दुर्गनाडीपद्मरता दुर्गनाड्यम्बुजस्थिता ॥ २५ ॥

durganādīpadmaratā durganādyambujasthitā ॥ 25॥

दुर्गनाडीगतायाता दुर्गनाडिकृतास्पदा ।

durganādīgatāyātā durganādīkṛtāspadā ।

दुर्गनाडीरतरता दुर्गनाडीशसंस्तुता ॥ २६ ॥

durganādīrataratā durganādīśasaṁstutā ॥ 26॥

दुर्गनाडीश्वररता दुर्गनाडीशचुम्बिता ।

durganādīścararatā durganādīśacumbitā ।

दुर्गनाडीशक्रोडस्था दुर्गनाड्युत्थितोत्सुका ॥ २७ ॥

durganādīśakroḍasthā durganādyutthitotsukā ॥ 27॥

दुर्गनाड्यारोहणा च दुर्गनाडीनिषेविता ।

durganādyārohaṇā ca durganādīniṣevitā ।

दरीस्थाना दरीस्थानवासिनी दनुजान्तकृत् ॥ २८ ॥

darīsthānā darīsthānavāsinī danujāntakṛt ॥ 28॥

दरीकृततपस्या च दरीकृतहरार्चना ।

darīkṛtatapasyā ca darīkṛtaharārccanā ।

दरीजापितदिष्टा च दरीकृतरतिक्रिया ॥ २९ ॥

darījāpitadiṣṭā ca darīkṛtaratikriyā ॥ 29॥

दरीकृतहरार्हा च दरीक्रीडितपुत्रिका ।

darīkṛtaharārḥā ca darīkrīḍitaputrikā ।

दरीसन्दर्शनरता दरीरोपितवृश्चिका ॥ ३० ॥

darīsandarśanaratā darīropitavṛścikā ॥ 30॥

दरीगुप्तिकौतुकाढ्या दरीभ्रमणतत्परा ।

darīguptikautukāḍhyā darībhraṇatātparā ।

दनुजान्तकरी दीना दनुजसन्तानदारिणी ॥ ३१ ॥

danujāntakarī dīnā danujasantānadāriṇī ॥ 31॥

दनुजध्वंसिनी दूना दनुजेन्द्रविनाशिनी ।

danujadhvaṁsinī dūnā danujendravinaśinī ।

दानवध्वंसिनीदेवी दानवानां भयङ्करी ॥ ३२ ॥

dānavadhvaṁsinīdevī dānavānām bhayaṅkarī ॥ 32॥

दानवी दानवाराध्या दानवेन्द्रवरप्रदा ।

dānavī dānavārādhyā dānavendravavarapradā ।

दानवेन्द्रनिहन्त्री दानवद्वेषिणी सती ॥ ३३ ॥

dānavendranihantrī dānavadveṣiṇī satī ॥ 33॥

दानवारिप्रेमरता दानवारिप्रपूजिता ।

dānavāripremaratā dānavāripṛapūjitā ।

दानवारिकृतार्चा च दानवारिविभूतिदा ॥ ३४ ॥

dānavārikṛtārccā ca dānavārivibhūtidā ॥ 34॥

दानवारिमहानन्दा दानवारिरतिप्रिया ।

dānavārimahānandā dānavāriratipriyā ।

दानवारिदानरता दानवारिकृतास्पदा ॥ ३५ ॥

dānavāridānaratā dānavārikṛtāspadā ॥ 35॥

दानवारिस्तुतिरता दानवारिस्मृतिप्रिया ।

dānavāristutiratā dānavārismṛtipriyā ।

दानवार्याहाररता दानवारिप्रबोधिनी ॥ ३६ ॥

dānavāryāhāraratā dānavāriprabodhinī ॥ 36॥

दानवारिधृतप्रेमा दुःखशोकविमोचिनी ।

dānavāridhṛtapremā duḥkhaśokavimocinī ।

दुःखहन्त्री दुःखदात्री दुःखनिर्मूलकारिणी ॥ ३७ ॥

duḥkhanantrī duḥkhadātrī duḥkhanirmūlakāriṇī ॥ 37॥

दुःखनिर्मूलनकरी दुःखदारिद्र्यनाशिनी ।

duḥkhanirmūlanakarī duḥkhadāridryanāśinī ।

दुःखहरा दुःखनाशा दुःखग्रामा दुरासदा ॥ ३८ ॥

duḥkharā duḥkhanāśā duḥkhagrāmā durāsadā ॥ 38॥

दुःखहीना दुःखधारा द्रविणाचारदायिनी ।

duḥkhaḥinā duḥkhadhārā draviṇācāradāyinī ।

द्रविणोत्सर्गसन्तुष्टा द्रविणत्यागतोषिका ॥ ३९ ॥

draviṇotsargasantuṣṭā draviṇatyāgatoṣikā ॥ 39॥

द्रविणस्पर्शसन्तुष्टा द्रविणस्पर्शमानदा ।

draviṇasparśasantuṣṭā draviṇasparśamānadā ।

द्रविणस्पर्शहर्षाढ्या द्रविणस्पर्शतुष्टिदा ॥ ४० ॥

draviṇasparśaharṣāḍhyā draviṇasparśatuṣṭidā ॥ 40॥

द्रविणस्पर्शनकरी द्रविणस्पर्शनातुरा ।

draviṇasparśanakarī draviṇasparśanāturā ।

द्रविणस्पर्शनोत्साहा द्रविणस्पर्शसाधिता ॥ ४१ ॥

draviṇasparśanotsāhā draviṇasparśasādhitā ॥ 41॥

द्रविणस्पर्शनमता द्रविणस्पर्शपुत्रिका ।

draviṇasparśanamatā draviṇasparśaputrikā ।

द्रविणस्पर्शरक्षिणी द्रविणस्तोमदायिनी ॥ ४२ ॥

draviṇasparśarakṣiṇī draviṇastomadāyinī ॥ 42॥

द्रविणाकर्षणकरी द्रविणौघविसर्जनी ।

draviṇākaraṣaṇakarī draviṇaughavisarjanī ।

द्रविणचलदानाढ्या द्रविणाचलवासिनी ॥ ४३ ॥

draviṇacaladānāḍhyā draviṇācalavāsinī ॥ 43॥

दीनमाता दीनबन्धु दीनविघ्नविनाशिनी ।

dīnamātā dīnabandhu dīnavighnavināśinī ।

दीनसेव्या दीनसिद्धा दीनसाद्ध्या दिगम्बरी ॥ ४४ ॥

dīnasevyā dīnasiddhā dīnasāddhyā digambarī ॥ 44॥

दीनगेहकृतानन्दा दीनगेहविलासिनी ।

dīnagehakṛtānandā dīnagehaviḷāsiniḥ ।

दीनभावप्रेमरता दीनभावविनोदिनी ॥ ४५ ॥

dīnabhāvapremaratā dīnabhāvavinodiniḥ ॥ 45॥

दीनमानवचेतःस्था दीनमानवहर्षदा ।

dīnamānavacetahsthā dīnamānavaharṣadā ।

दीनदैन्यनिघातेच्छु दीनद्रविणदायिनी ॥ ४६ ॥

dīnadainyanighātecchu dīnadravinaḍāyiniḥ ॥ 46॥

दीनसाधनसन्तुष्टा दीनदर्शनदायिनी ।

dīnasādhanasantuṣṭhā dīnadarśanaḍāyiniḥ ।

दीनपुत्रादिदात्रि च दीनसम्पद्विधायिनी ॥ ४७ ॥

dīnaputrādidātri ca dīnasampadvihāyiniḥ ॥ 47॥

दत्तात्रेयध्यानरता दत्तात्रेयप्रपूजिता ।

dattātreyaḍhyānaratā dattātreyaprapūjitā ।

दत्तात्रेयर्षिसंसिद्धा दत्तात्रेयविभाविता ॥ ४८ ॥

dattātreyarṣisamsiddhā dattātreyavibhāvitā ॥ 48॥

दत्तात्रेयकृतार्हा च दत्तात्रेयप्रसाधिता ।

dattātreyakṛtārḥā ca dattātreyaprasādhitā ।

दत्तात्रेयहर्षदात्री दत्तात्रेयसुखप्रदा ॥ ४९ ॥

dattātreyaharṣadātrī dattātreyasukhapradā ॥ 49॥

दत्तात्रेयस्तुता चैव दत्तात्रेयनुतासदा ।

dattātreyaastutā caiva dattātreyanutāsadā ।

दत्तात्रेयप्रेमरता दत्तात्रेयानुमानिता ॥ ५० ॥

dattātreyapremaratā dattātreyānumānitā ॥ 50॥

दत्तात्रेयसमुद्गीता दत्तात्रेयकुटुम्बिनी ।

dattātreyasamudgītā dattātreyakuṭumbinī ।

दत्तात्रेयप्राणतुल्या दत्तात्रेयशरीरिणी ॥ ५१ ॥

dattātreyaprāṇatulyā dattātreyaśarīriṇī ॥ 51॥

दत्तात्रेयकृतानन्दा दत्तात्रेयांशसम्भवा ।

dattātreyakṛtānandā dattātreyāṁśasambhavā ।

दत्तात्रेयविभूतिस्था दत्तात्रेयनुसारिणी ॥ ५२ ॥

dattātreyavibhūtisthā dattātreyanusāriṇī ॥ 52॥

दत्तात्रेयगीतिरता दत्तात्रेयधनप्रदा ।

dattātreyagītiratā dattātreyadhanapradā ।

दत्तात्रेयदुःखहरा दत्तात्रेयवरप्रदा ॥ ५३ ॥

dattātreyaduḥkharā dattātreyavarapradā ॥ 53॥

दत्तात्रेयज्ञानदात्री दत्तात्रेयभयापहा ।

dattātreyajñānadātrī dattātreyabhayāpahā ।

देवकन्या देवमान्या देवदुःखविनाशिनी ॥ ५४ ॥

devakanyā devamānyā devaduḥkhavināśinī ॥ 54॥

देवसिद्धा देवपूज्या देवेज्या देववन्दिता ।

devasiddhā devapūjyā devejyā devavanditā ।

देवमान्या देवधन्या देवविघ्नविनाशिनी ॥ ५५ ॥

devamānyā devadhanyā devavighnavināśinī ॥ 55॥

देवरम्या देवरता देवकौतुकतत्परा ।

devaramyā devaratā devakautukatatparā ।

देवक्रीडा देवव्रीडा देववैरिविनाशिनी ॥ ५६ ॥

devakrīḍā devavrīḍā devavairivināśinī ॥ 56॥

देवकामा देवरामा देवद्विष्टविनाशिनी ।

devakāmā devarāmā devadviṣṭavināśinī ।

देवदेवप्रिया देवी देवदानववन्दिता ॥ ५७ ॥

devadevapriyā devī devadānavavanditā ॥ 57॥

देवदेवरतानन्दा देवदेववरोत्सुका ।

devadevaratānandā devadevavarotsukā ।

देवदेवप्रेमरता देवदेवप्रियंवदा ॥ ५८ ॥

devadevapremaratā devadevapriyamvadā ॥ 58॥

देवदेवप्राणतुल्या देवदेवनितम्बिनी ।

devadevapraṇatulyā devadevanitambinī ।

देवदेवहतमना देवदेवसुखावहा ॥ ५९ ॥

devadevahṛtamanā devadevasukhāvahā ॥ 59॥

देवदेवक्रोडरता देवदेवसुखप्रदा ।

devadevakroḍaratā devadevasukhapradā ।

देवदेवमहानन्दा देवदेवप्रचुम्बिता ॥ ६० ॥

devadevamahānandā devadevapracumbitā ॥ 60॥

देवदेवोपभुक्ताच देवदेवानुसेविता ।

devadevopabhuktāca devadevānusevitā ।

देवदेवगतप्राणा देवदेवगतात्मिका ॥ ६१ ॥

devadevagataprāṇā devadevagatātmikā ॥ 61॥

देवदेवहर्षदात्री देवदेवसुखप्रदा ।

devadevaharṣadātrī devadevasukhapradā ।

देवदेवमहानन्दा देवदेवविलासिनी ॥ ६२ ॥

devadevamahānandā devadevavilāsinī ॥ 62॥

देवदेवधर्मपत्नी देवदेवमनोगता ।

devadevadharmapatnī devadevamanogatā ।

देवदेववधूर्देव देवदेवार्चनप्रिया ॥ ६३ ॥

devadevavadhūrdeva devadevārcanapriyā ॥ 63॥

देवदेवाङ्गनिलया देवदेवाङ्गशायिनी ।

devadevāṅganilayā devadevāṅgaśāyinī ।

देवदेवाङ्गसुखिनी देवदेवाङ्गवासिनी ॥ ६४ ॥

devadevāṅgasukhinī devadevāṅgavāsinī ॥ 64॥

देवदेवाङ्गभूषा च देवदेवाङ्गभूषणा ।

devadevāṅgabhūṣā ca devadevāṅgabhūṣaṇā ।

देवदेवप्रियकरी देवदेवाप्रियान्तकृत् ॥ ६५ ॥

devadevapriyakarī devadevāpriyāntakṛt ॥ 65॥

देवदेवप्रियप्राणा देवदेवप्रियात्मिका ।

devadevapriyaprāṇā devadevapriyātmikā ।

देवदेवार्चकप्राणा देवदेवार्चकप्रिया ॥ ६६ ॥

devadevārcakaprāṇā devadevārcakapriyā ॥ 66॥

देवदेवार्चकोत्साहा देवदेवार्चकप्रिया ।

devadevārcakotsāhā devadevārcakapriyā ।

देवदेवार्चकाविघ्ना देवदेवप्रसूरपि ॥ ६७ ॥

devadevārcakāvighnā devadevaprasūrapi ॥ 67॥

देवदेवस्यजननी देवदेवविधायिनी ।

devadevasyajanānī devadevavidhāyinī ।

देवदेवस्यरमणी देवदेवहृदाश्रया ॥ ६८ ॥

devadevasyaramaṇī devadevahṛdāśrayā ॥ 68॥

देवदेवेषुदेवा च देवतापसपातिनी ।

devadeveṣṭadevā ca devatāpasapātinī ।

देवताभावसन्तुष्टा देवताभावतोषिता ॥ ६९ ॥

devatābhāvasantuṣṭā devatābhāvatoṣitā ॥ 69॥

देवताभाववरदा देवताभावसिद्धिदा ।

devatābhāvavaradā devatābhāvasiddhidā ।

देवताभावसंसिद्धा देवताभावसम्भवा ॥ ७० ॥

devatābhāvasamsiddhā devatābhāvasambhavā ॥ 70॥

देवताभावसुखिनी देवताभाववन्दिता ।

devatābhāvasukhinī devatābhāvavanditā ।

देवताभावसुप्रीता देवताभावहर्षदा ॥ ७१ ॥

devatābhāvasuprītā devatābhāvaharṣadā ॥ 71॥

देवताविघ्नहन्त्री च देवताद्विष्टनाशिनी ।

devatāvighnahantrī ca devatādvīṣṭanāśinī ।

देवतापूजितपदा देवताप्रेमतोषिता ॥ ७२ ॥

devatāpūjitapadā devatāprematoṣitā ॥ 72॥

देवतागारनिलया देवतासौख्यदायिनी ।

devatāgāranilayā devatāsaukhyadāyinī ।

देवतानिजभावा च देवताहतमानसा ॥ ७३ ॥

devatānijabhāvā ca devatāhṛtamānasā ॥ 73॥

देवताकृतपादार्चा देवताहतभक्तिका ।

devatākṛtapādārcā devatāhṛtabhaktikā ।

देवतागर्वमध्यस्था देवतादेवतादनुः ॥ ७४ ॥

devatāgarvamadhyasthā devatādevatādanuḥ ॥ 74॥

दुँदुगायैनमोनाम्नी दुँ फट्मन्त्रस्वरूपिणी ।

duṁdurgāyainamonāmñī duṁ phaṭmantrasvarūpiṇī ।

दुँ नमोमन्त्ररूपा च दुँनमोमूर्त्तिकात्मिका ॥ ७५ ॥

duṁ namomantrarūpā ca duṁnamomūrttikātmikā ॥ 75॥

दूरदर्शीप्रिया दुष्टादुष्टभूतनिषेविता ।

dūradarśīpriyā duṣṭāduṣṭabhūtanīṣevitā ।

दूरदर्शीप्रिमरता दूरदर्शीप्रियंवदा ॥ ७६ ॥

dūradarśīpremaratā dūradarśīpriyaṁvadā ॥ 76॥

दूरदर्शीसिद्धिदात्री दूरदर्शीप्रतोषिता ।

dūradarśīsiddhidātrī dūradarśīpratoṣitā ।

दूरदर्शीकण्ठसंस्था दूरदर्शीप्रहर्षिता ॥ ७७ ॥

dūradarśīkaṅṭhasaṁsthā dūradarśīpraharṣitā ॥ 77॥

दूरदर्शीगृहीतार्चा दूरदर्शीप्रतर्पिता ।

dūradarśīgṛhītārcā dūradarśīpratarpitā ।

दूरदर्शीप्राणतुल्या दूरदर्शीसुखप्रदा ॥ ७८ ॥

dūradarśīprāṇatulyā dūradarśīsukhapradā ॥ 78॥

दूरदर्शीभ्रान्तिहरा दूरदर्शीहृदास्पदा ।

dūradarśībhrāntiharā dūradarśīhṛdāspadā ।

दूरदर्शरिविद्भावा दीर्घदर्शिप्रमोदिनी ॥ ७९ ॥

dūradarśyarividbhāvā dīrghadarśīpramodinī ॥ 79॥

दीर्घदर्शीप्राणतुल्या दीर्घदर्शीवरप्रदा ।

dīrghadarśīprāṇatulyā dīrghadarśīvarapradā ।

दीर्घदर्शीहर्षदात्रि दीर्घदर्शीप्रहर्षिता ॥ ८० ॥

dīrghadarśīharṣadātri dīrghadarśīpraharṣitā ॥ 80॥

दीर्घदर्शीमहानन्दा दीर्घदर्शीगृहालया ।

dīrghadarśīmahānandā dīrghadarśīgrhālayā ।

दीर्घदर्शीगृहीतार्चा दीर्घदर्शीहृतार्हणा ॥ ८१ ॥

dīrghadarśīgrhītārcā dīrghadarśīhṛtārhaṇā ॥ 81॥

दया दानवती दात्री दयालुर्दीनवत्सला ।

dayā dānavatī dātrī dayālurdīnavatsalā ।

दयार्द्रा च दयाशीला दयाढ्या च दयात्मिका ॥ ८२ ॥

dayārdrā ca dayāśīlā dayāḍhyā ca dayātmikā ॥ 82॥

दयाम्बुधिर्दयासारा दयासागरपारगा ।

dayāmbudhirdayāsārā dayāsāgarapāragā ।

दयासिन्धुर्दयाभारा दयावत्करुणाकरी ॥ ८३ ॥

dayāsindhurdayābhārā dayāvatkaruṇākārī ॥ 83॥

दयावद्वत्सला देवी दयादानरता सदा ।

dayāvadvatsalā devī dayādānaratā sadā ।

दयावत्भक्तिसुखिनी दयावत्परितोषिता ॥ ८४ ॥

dayāvatbhaktisukhinī dayāvatparitoṣitā ॥ 84॥

दयावत्स्नेहनिरता दयावत्प्रतिपादिका ।

dayāvatsnehaniratā dayāvatpratipādikā ।

दयावत्त्राणकर्त्री च दयावन्मुक्तिदायिनी ॥ ८५ ॥

dayāvattrāṇakartrī ca dayāvanmuktidāyinī ॥ 85॥

दयावद्भ्रावसन्तुष्टा दयावत्परितोषिता ।

dayāvadbhāvasantustā dayāvatparitoṣitā ।

दयावत्तारणपरा दयावत् सिद्धिदायिनी ॥ ८६ ॥

dayāvattāraṇaparā dayāvat siddhidāyinī ॥ 86॥

दयावत्पुत्रवद्भवा दयावत्पुत्ररूपिणी ।

dayāvatputravadbhāvā dayāvatputrarūpiṇī ।

दयावद्देहनिलया दयाबन्धु दयाश्रया ॥ ८७ ॥

dayāvaddehanilayā dayābandhu dayāśrayā ॥ 87॥

दयालुवात्सल्यकरी दयालुसिद्धिदायिनी ।

dayāluvātsalyakarī dayālusiddhidāyinī ।

दयालुशरणासक्ता दयालुदेहमन्दिरा ॥ ८८ ॥

dayāluśaraṇāsaktā dayāludehamandirā ॥ 88॥

दयालुभक्तिभावस्था दयालुप्राणरूपिणी ।

dayālubhaktibhāvasthā dayāluprāṇarūpiṇī ।

दयालुसुखदादम्भा दयालुप्रेमवर्षिणी ॥ ८९ ॥

dayālusukhadādambhā dayālupremavarṣiṇī ॥ 89॥

दयालुवशगा दीर्घा दीर्घाङ्गी दीर्घलोचना ।

dayāluvaśagā dīrghā dīrghāṅgī dīrghalocanā ।

दीर्घनेत्रा दीर्घचक्षु दीर्घबाहु लतात्मिका ॥ ९० ॥

dīrghanetrā dīrghacakṣu dīrghabāhu latātmikā ॥ 90॥

दीर्घकेशी दीर्घमुखी दीर्घघोणा च दारुणा ।

dīrghakeśī dīrghamukhī dīrghaghonā ca dāruṇā ।

दारुणासुरहन्त्री च दारुणासुरदारिणी ॥ ९१ ॥

dāruṇāsurahantrī ca dāruṇāsurasadāriṇī ॥ 91॥

दारुणाहवकर्त्री च दारुणाहवहर्षिता ।

dāruṇāhavakartrī ca dāruṇāhavaharṣitā ।

दारुणाहवहोमाढ्या दारुणाचलनाशिनी ॥ ९२ ॥

dāruṇāhavahomāḍhyā dāruṇācalanāśinī ॥ 92॥

दारुणाचारनिरता दारुणोत्सवहर्षिता ।

dāruṇācāraniratā dāruṇotsavaharṣitā ।

दारुणोद्यतरूपा च दारुणारीनिवारिणी ॥ ९३ ॥

dāruṇodyatarūpā ca dāruṇārīnivāriṇī ॥ 93॥

दारुणेक्षणसंयुक्ता दोश्वतुष्कविराजिता ।

dāruṇekṣaṇasamyuktā doścatuṣkavirājitā ।

दशदोष्का दशभुजा दशबाहुविराजिता ॥ ९४ ॥

daśadoṣkā daśabhujā daśabāhuvirājitā ॥ 94॥

दशास्त्रधारिणी देवी दशदिक्ख्यातविक्रमा ।

daśāstradhāriṇī devī daśadikkhyātavikramā ।

दशरथार्चितपदा दाशरथिप्रिया सदा ॥ ९५ ॥

daśarathārcitapadā dāśarathipriyā sadā ॥ 95॥

दाशरथिप्रेमतुष्टा दाशरथिरतिप्रिया ।

dāśarathiprematuṣṭā dāśarathiratipriyā ।

दाशरथिप्रियकरी दाशरथिप्रियंवदा ॥ ९६ ॥

dāśarathipriyakarī dāśarathipriyaṁvadā ॥ 96॥

दाशरथीष्टसन्दात्री दाशरथीष्टदेवता ।

dāśarathīṣṭasandātrī dāśarathīṣṭadevatā ।

दाशरथिद्वेषिनाशा दाशरथ्यानुकूल्यदा ॥ ९७ ॥

dāśarathidveṣināśā dāśarathyānukūlyadā ॥ 97॥

दाशरथिप्रियतमा दाशरथिप्रपूजिता ।

dāśarathipriyatamā dāśarathiprapūjitā ।

दशाननारिसम्पूज्या दशाननारिदेवता ॥ ९८ ॥

daśānanārisampūjyā daśānanārīdevatā ॥ 98॥

दशाननारिप्रमदा दशाननारिजन्मभूः ।

daśānanāripramadā daśānanārijanmabhūḥ ।

दशाननारिरतिदा दशाननारिसेविता ॥ ९९ ॥

daśānanārīratidā daśānanārīsevitā ॥ 99॥

दशाननारिसुखदा दशाननारिवैरिहृत् ।

daśānanārisukhadā daśānanārivairihṛt ।

दशाननारीष्टदेवी दशग्रीवारिवन्दिता ॥ १०० ॥

daśānanārīṣṭadevī daśagrīvārivanditā ॥ 100॥

दशग्रीवारिजननी दशग्रीवारिभाविनी ।

daśagrīvārijananī daśagrīvāribhāvinī ।

दशग्रीवारिसहिता दशग्रीवसभाजिता ॥ १०१ ॥

daśagrīvārisahitā daśagrīvasabhājitā ॥ 101॥

दशग्रीवारिरमणी दशग्रीववधूरपी ।

daśagrīvāriramanī daśagrīvavadhūrāpī ।

दशग्रीवनाशकर्त्री दशग्रीववरप्रदा ॥ १०२ ॥

daśagrīvanāśakartrī daśagrīvavarapradā ॥ 102॥

दशग्रीवपुरस्था च दशग्रीववधोत्सुका ।

daśagrīvapurasthā ca daśagrīvavadhotsukā ।

दशग्रीवप्रीतिदात्री दशग्रीवविनाशिनी ॥ १०३ ॥

daśagrīvaprītidātrī daśagrīvavināśinī ॥ 103॥

दशग्रीवहवकरी दशग्रीवानपायिनी ।

daśagrīvahavakarī daśagrīvānapāyinī ।

दशग्रीवप्रियावन्द्या दशग्रीवाहता तथा ॥ १०४ ॥

daśagrīvapriyāvandyā daśagrīvāhṛtā tathā ॥ 104॥

दशग्रीवाहितकरी दशग्रीवेश्वरप्रिया ।

daśagrīvāhitakarī daśagrīveśvarapriyā ।

दशग्रीवेश्वरप्राणा दशग्रीववरप्रदा ॥ १०५ ॥

daśagrīveśvaraprāṇā daśagrīvavarapradā ॥ 105॥

दशग्रीवेश्वररता दशवर्षीयकन्यका ।

daśagrīveśvararatā daśavarṣīyakanyakā ।

दशवर्षीयबाला च दशवर्षीयवासिनी ॥ १०६ ॥

daśavarṣīyabālā ca daśavarṣīyavāsinī ॥ 106॥

दशपापहरा दम्या दशहस्तविभूषिता ।

daśapāpaharā damyā daśahastavibhūṣitā ।

दशशस्त्रलसद्दोष्का दशदिकपालवन्दिता ॥ १०७ ॥

daśāśtrālasaddoṣkā daśadikpālavanditā ॥ 107॥

दशावताररूपा च दशावताररूपिणी ।

daśāvatārarūpā ca daśāvatārarūpiṇī ।

दशविद्याभिन्नदेवी दशप्राणस्वरूपिणी ॥ १०८ ॥

daśavidyābhinnadevī daśaprāṇasvarūpiṇī ॥ 108॥

दशविद्यास्वरूपा च दशविद्यामयी तथा ।

daśavidyāsvarūpā ca daśavidyāmayī tathā ।

दृक्स्वरूपा दृक्प्रदात्री दृग्रूपा दृक्प्रकाशिनी ॥ १०९ ॥

dr̥ksvarūpā dr̥kpradātrī dr̥grūpā dr̥kprakāśinī ॥ 109॥

दिगन्तरा दिगन्तरस्था दिगम्बरविलासिनी ।

digantarā digantarasthā digambaravilāsinī ।

दिगम्बरसमाजस्था दिगम्बरप्रपूजिता ॥ ११० ॥

digambarasamājasthā digambaraprapūjitā ॥ 110॥

दिगम्बरसहचरी दिगम्बरकृतास्पदा ।

digambarasahacarī digambarakṛtāspadā ।

दिगम्बरहृताचित्ता दिगम्बरकथाप्रिया ॥ १११ ॥

digambarahṛtācittā digambarakathāpriyā ॥ 111॥

दिगम्बरगुणरता दिगम्बरस्वरूपिणी ।

digambaraguṇaratā digambarasvarūpiṇī ।

दिगम्बरशिरोधार्या दिगम्बरहृताश्रया ॥ ११२ ॥

digambaraśirodhāryā digambarahṛtāśrayā ॥ 112॥

दिगम्बरप्रेमरता दिगम्बररतातुरा ।

digambarapremaratā digambararatāturā ।

दिगम्बरीस्वरूपा च दिगम्बरीगणार्चिता ॥ ११३ ॥

digambarīsvarūpā ca digambarīgaṇārcitā ॥ 113॥

दिगम्बरीगणप्राणा दिगम्बरीगणप्रिया ।

digambarīgaṇapṛāṇā digambarīgaṇapriyā ।

दिगम्बरीगणाराध्या दिगम्बरगणेश्वरी ॥ ११४ ॥

digambarīgaṇārādhyā digambaragaṇeśvarī ॥ 114॥

दिगम्बरगणस्पर्शा मदिरापानविह्वला ।

digambaragaṇasparśā madirāpānavihvalā ।

दिगम्बरीकोटिवृता दिगम्बरीगणावृता ॥ ११५ ॥

digambarīkoṭivṛtā digambarīgaṇāvṛtā ॥ 115॥

दुरन्ता दुष्कृतिहरा दुर्ध्येया दुरतिक्रमा ।

durantā duṣkṛtiharā durdhyeyā duratikramā ।

दुरन्तदानवद्वेष्टी दुरन्तदनुजान्तकृत् ॥ ११६ ॥

durantadānavadveṣṭī durantadanujāntakṛt ॥ 116॥

दुरन्तपापहन्त्री च दस्त्रनिस्तारकारिणी ।

durantapāpahantrī ca dasranistāarakāriṇī ।

दस्त्रमानससंस्थाना दस्त्रज्ञानविवर्द्धिनी ॥ ११७ ॥

dasramānasasamsthānā dasrajñānavivarddhinī ॥ 117॥

दस्त्रसम्भोगजननी दस्त्रसम्भोगदायिनी ।

dasrasambhogajanāni dasrasambhogadāyinī ।

दस्त्रसम्भोगभवना दस्त्रविद्याविधायिनी ॥ ११८ ॥

dasrasambhogabhavanā dasravidyāvidhāyinī ॥ 118॥

दस्त्रोद्वेगहरा दस्त्रजननी दस्त्रसुन्दरी ।

dasrodvegaharā dasrajanāni dasrasundarī ।

दस्त्रभक्तविधाज्ञाना दस्त्रद्विष्टविनाशिनी ॥ ११९ ॥

dasrabhaktavidhājñānā dasradviṣṭavināśinī ॥ 119॥

दस्त्रापकारदमनी दस्त्रसिद्धिविधायिनी ।

dasrāpakāradamanī dasrasiddhividhāyinī ।

दस्त्रताराराधिता च दस्त्र मातृप्रपूजिता ॥ १२० ॥

dasratārārādhitā ca dasra mātṛprapūjitā ॥ 120॥

दस्त्रदैन्यहरा चैव दस्त्रतातनिषेविता ।

dasradainyāharā caiva dasratātaniṣevitā ।

दस्त्रपितृशतज्योति दस्त्रकौशलदायिनी ॥ १२१ ॥

dasrapitṛśatajyoti dasrakauśaladāyinī ॥ 121॥

दशशीर्षारिसहिता दशशीर्षारिकामिनी ।

daśaśīrṣārisahitā daśaśīrṣārikāminī ।

दशशीर्षपुरी देवी दशशीर्षसभाजिता ॥ १२२ ॥

daśaśīrṣapurī devī daśaśīrṣasabhājitā ॥ 122॥

दशशीर्षारिसुप्रीता दशशीर्षवधूप्रिया ।

daśaśīrṣārisuprītā daśaśīrṣavadhūpriyā ।

दशशीर्षशिरश्छेत्री दशशीर्षनितम्बिनी ॥ १२३ ॥

daśaśīrṣaśiraśchetṛī daśaśīrṣanitambinī ॥ 123॥

दशशीर्षहरप्राणा दशशीर्षहरात्मिका ।

daśaśīrṣaharaprāṇā daśaśīrṣaharātmikā ।

दशशीर्षहराराध्या दशशीर्षारिवन्दिता ॥ १२४ ॥

daśaśīrṣaharārādhyā daśaśīrṣārivanditā ॥ 124॥

दशशीर्षारिसुखदा दशशीर्षकपालिनी ।

daśaśīrṣārisukhadā daśaśīrṣakapālīnī ।

दशशीर्षज्ञानदात्री दशशीर्षारिदेहिता ॥ १२५ ॥

daśaśīrṣajñānadātrī daśaśīrṣāridehitā ॥ 125॥

दशशीर्षवधोपात्त श्रीरामचन्द्ररूपता ।

daśaśīrṣavadhopātta śrīrāmacandrarūpatā ।

दशशीर्षराष्ट्रदेवी दशशीर्षारिसारिणी ॥ १२६ ॥

daśaśīrṣarāṣṭradevī daśaśīrṣārisārīṇī ॥ 126॥

दशशीर्षभ्रातृतुष्ट दशशीर्षवधूप्रिया ।

daśaśīrṣabhrātrtuṣṭā daśaśīrṣavadhūpriyā ।

दशशीर्षवधूप्राणा दशशीर्षवधूरता ॥ १२७ ॥

daśaśīrṣavadhūprāṇā daśaśīrṣavadhūratā ॥ 127॥

दैत्यगुरुरतासाध्वी दैत्यगुरुप्रपूजिता ।

daityagururatāsādhvī daityaguruprapūjitā ।

दैत्यगुरूपदेशी च दैत्यगुरुनिषेविता ॥ १२८ ॥

daityagurūpadeṣṭī ca daityagurunīṣevitā ॥ 128॥

दैत्यगुरुगतप्राणा दैत्यगुर्तापनाशिनी ।

daityagurugataprāṇā daityagurtāpanāśīnī ।

दुरन्तदुःखशमनि दुरन्तदमनीतमी ॥ १२९ ॥

durantaduḥkhaśamani durantadamanītamī ॥ 129॥

दुरन्तशोकशमनी दुरन्तरोगनाशिनी ।

durantaśokaśamanī durantaroganāśinī ।

दुरन्तवैरिदमनी दुरन्तदैत्यनाशिनी ॥ १३० ॥

durantavairidamanī durantadaityanāśinī ॥ 130॥

दुरन्तकलुषघ्नी च दुष्कृतिस्तोमनाशिनी ।

durantakaluṣaghñī ca duṣkṛtistomanāśinī ।

दुराशया दुराधारा दुर्जया दुष्टकामिनी ॥ १३१ ॥

durāśayā durādhārā durjjayā duṣṭakāminī ॥ 131॥

दर्शनीया च दृश्या च अदृश्या च दृष्टिगोचरा ।

darśanīyā ca dṛśyā ca adṛśyāca dṛṣṭigocarā ।

दूतीयागप्रिया दूती दूतीयागकरप्रिया ॥ १३२ ॥

dūtīyāgapriyā dūtī dūtīyāgakarapriyā ॥ 132॥

दूतीयागकरानन्दा दूतीयागसुखप्रदा ।

dūtīyāgakarānandā dūtīyāgasukhapradā ।

दूतीयागकरायाता दूतीयागप्रमोदिनी ॥ १३३ ॥

dūtīyāgakarāyātā dūtīyāgapramodinī ॥ 133॥

दुर्वासःपूजिता चैव दुर्वासोमुनिभाविता ।

durvāsaḥpūjitā caiva durvāsomunibhāvitā ।

दुर्वासोऽर्चितपादा च दुर्वासोमुनिभाविता ॥ १३४ ॥

durvāso'rcitapādā ca durvāsomunibhāvitā ॥ 134॥

दुर्वासोमुनिवन्द्या च दुर्वासोमुनिदेवता ।

durvāsomunivandyā ca durvāsomunidevatā ।

दुर्वासोमुनिमाता च दुर्वासोमुनिसिद्धिदा ॥ १३५ ॥

durvāsomunimātā ca durvāsomunisiddhidā ॥ 135॥

दुर्वासोमुनिभावस्था दुर्वासोमुनिसेविता ।

durvāsomunibhāvasthā durvāsomunisevitā ।

दुर्वासोमुनिचित्तस्था दुर्वासोमुनिमण्डिता ॥ १३६ ॥

durvāsomunicittasthā durvāsomunimaṇḍitā ॥ 136॥

दुर्वासोमुनिसञ्चारा दुर्वासोहृदयङ्गमा ।

durvāsomunisañcārā durvāsohṛdayaṅgamā ।

दुर्वासोहृदयाराध्या दुर्वासोहृत्सरोजगा ॥ १३७ ॥

durvāsohṛdayārādhyā durvāsohṛtsarogā ॥ 137॥

दुर्वासस्तापसाराध्या दुर्वासस्तापसाश्रया ।

durvāsastāpasārādhyā durvāsastāpasāśrayā ।

दुर्वासस्तापसरता दुर्वासस्तापसेश्वरी ॥ १३८ ॥

durvāsastāpasaratā durvāsastāpaseśvarī ॥ 138॥

दुर्वासोमुनिकन्या च दुर्वासोत्भूतसिद्धिदा ।

durvāsomunikanyā ca durvāsoṭbhūtasiddhidā ।

दररात्री दरहरा दरयुक्ता दरापहा ॥ १३९ ॥

dararātrī daraharā darayuktā darāpahā ॥ 139॥

दरघ्नी दरहन्त्री च दरयुक्ता दराश्रया ॥ १४० ॥

daraghñī darahantrī ca darayuktā darāśrayā ॥ 140॥

दरस्मेरा दरापाङ्गी दयादात्री दयाश्रमा ।

darasmerā darāpāṅgī dayādātrī dayāśramā ।

दस्रपूज्या दस्रमाता दस्रदेवी दुरोन्मदा ॥ १४१ ॥

dasrapūjyā dasramātā dasradevī duronmadā ॥ 141॥

दस्रसिद्धा दस्रसंस्था दस्रातापविमोचिनी ।

dasrasiddhā dasrasaṁsthā dasrātāpavimocinī ।

दस्रक्षोभहरा नित्या दस्रलोकगतात्मिका ॥ १४२ ॥

dasrakṣobhaharā nityā dasralokagatātmikā ॥ 142॥

दैत्यगुर्वङ्गनावन्द्या दैत्यगुर्वङ्गनाप्रिया ।

daityagurvaṅganāvandyā daityagurvaṅganāpriyā ।

दैत्यगुर्वङ्गनासिद्धा दैत्यगुर्वङ्गनोत्सुका ॥ १४३ ॥

daityagurvaṅganāsiddhā daityagurvaṅganotsukā ॥ 143॥

दैत्यगुरुप्रियतमा दैत्यगुरुनिषेविता ।

daityagurupriyatamā daityagurunīṣevitā ।

देवगुरुप्रसूरूपा देवगुरुकृतार्हणा ॥ १४४ ॥

devaguruprasūrūpā devagurukṛtārhaṇā ॥ 144॥

देवगुरुप्रेमयुता देवगुर्वनुमानिता ।

devagurupremayutā devagurvanumānitā ।

देवगुरुप्रभावज्ञा देवगुरुसुखप्रदा ॥ १४५ ॥

devaguruprabhāvajñā devagurusukhapradā ॥ 145॥

देवगुरुज्ञानदात्री देवगुरुप्रमोदिनी ।

devagurujñānadātrī devagurupramodinī ।

दैत्यस्त्रीगणसम्पूज्या दैत्यस्त्रीगणप्रपूजिता ॥ १४६ ॥

daityastrīgaṇasampūjyā daityastrīgaṇaprapūjitā ॥ 146॥

दैत्यस्त्रीगणरूपा च दैत्यस्त्रीचित्तहारिणी ।

daityastrīgaṇarūpā ca daityastrīcittahāriṇī ।

देवस्त्रीगणपूज्या च देवस्त्रीगणवन्दिता ॥ १४७ ॥

devastrīgaṇapūjyā ca devastrīgaṇavanditā ॥ 147॥

देवस्त्रीगणचित्तस्था देवस्त्रीगणभूषिता ।

devastrīgaṇacittasthā devastrīgaṇabhūṣitā ।

देवस्त्रीगणसंसिद्धा देवस्त्रीगणतोषिता ॥ १४८ ॥

devastrīgaṇasamsiddhā devastrīgaṇatoṣitā ॥ 148॥

देवस्त्रीगणहस्तस्थ-चारुचामर-बीजिता ।

devastrīgaṇahastastha-cārucāmara-bījitā ।

देवस्त्रीगणहस्तस्थ-चारुगन्ध-विलेपिता ॥ १४९ ॥

devastrīgaṇahastastha-cārugandha-vilepitā ॥ 149॥

देवाङ्गनाधृतादर्श दृष्ट्यर्थमुखचन्द्रमा ।

devāṅganādhṛtādarśa dr̥ṣṭyarthamukhacandramā ।

देवाङ्गनोत्सृष्ट नागवल्लीदल कृतोत्सुका ॥ १५० ॥

devāṅganotsr̥ṣṭa nāgavallīdala kṛtotsukā ॥ 150॥

देवस्त्रीगणहस्तस्थ दीपमालाविलोकना ।

devastrīgaṇahastastha dīpamālāvilokanā ।

देवस्त्रीगणहस्तस्थ धूपघ्राण विनोदिनी ॥ १५१ ॥

devastrīgaṇahastastha dhūpaghrāṇa vinodinī ॥ 151॥

देवनारीकरगत वासकासवपायिनी ।

devanārīkaragata vāsakāsavapāyinī ।

देवनारीकङ्कतिका कृत्तकेश निमार्जना ॥ १५२ ॥

devanārīkaṅkatikā kṛttakeśa nimārjanā ॥ 152॥

देवनारीरुष्ट्यगात्रा देवनारि कृतोत्सुका ।

devanārīruṣṭyagātrā devanāri kṛtotsukā ।

देवनारीविरचिता पुष्पमाला विराजिता ॥ १५३ ॥

devanārīviracitā puṣpamālā virājitā ॥ 153॥

देवनारीविचित्राङ्गी देवस्त्रीदत्तभोजना ।

devanārīvicitrāṅgī devastrīdattabhojanā ।

देवस्त्रीगणगीता च देवस्त्रीगीतनोत्सुका ॥ १५४ ॥

devastrīgaṇagītā ca devastrīgītanotsukā ॥ 154॥

देवस्त्रीनृत्यसुखिनी देवस्त्रीनृत्यप्रदर्शिनी ।

devastrīnṛtyasukhinī devastrīnṛtyapradarśinī ।

देवस्त्रीयोजितलसद्रत्नपादुपदाम्बुजा ॥ १५५ ॥

devastrīyojitalasadratnapādupadāmbujā ॥ 155॥

देवस्त्रीगणविस्तीर्णा चारुतल्पनिषेदुषी ।

devastrīgaṇavistīrṇa cārutalpaniṣeduṣī ।

देवनारीचारुकरा कलिताङ्घ्र्यादिदेहिका ॥ १५६ ॥

devanārīcārukarā kalitāṅghryādidehikā ॥ 156॥

देवनारीकरव्यग्र-तालवृत्त-मरुत्सुखा ।

devanārīkaravyagra-tālavṛtta-marutsukhā ।

देवनारीवेणुवीणा-नादसोत्कण्ठमानसा ॥ १५७ ॥

devanārīveṇuvīṇā-nādasotkaṅṭhamānasā ॥ 157॥

देवकोटिस्तुतिनुता देवकोटिकृतार्हणा ।

devakoṭīstutinutā devakoṭīkṛtārhaṇā ।

देवकोटिगीतगुणा देवकोटिकृतस्तुतिः ॥ १५८ ॥

devakoṭīgītaguṇā devakoṭīkṛtastutiḥ ॥ 158॥

दन्तदृश्योद्वेगफला देवकोलाहलाकुला ।

dantadr̥ṣṭyodvegaphalā devakolāhalākulā ।

द्वेषरागपरित्यक्ता देवस्त्री द्वेषरागविवर्जिता ॥ १५९ ॥

dveṣarāgaparityaktā devastrī dveṣarāgavivarjitā ॥ 159॥

दामपूज्या दामभूषा दामोदरविलासिनी ।

dāmapūjyā dāmabhūṣā dāmodaravilāsinī ।

दामोदरप्रेमरता दामोदरभगिन्यपि ॥ १६० ॥

dāmodarapremaratā dāmodarabhaginyapi ॥ 160॥

दामोदर-प्रसूर्दामोदरपत्नी पतिव्रता ।

dāmodara-prasūrdāmodarapatnī pativratā ।

दामोदराभिन्नदेहा दामोदररतिप्रिया ॥ १६१ ॥

dāmodarābhinnadehā dāmodararatipriyā ॥ 161॥

दामोदराभिन्नतनुर्दामोदरकृतास्पदा ।

dāmodarābhinnatanurdāmodarakṛtāspadā ।

दामोदरकृतप्राणा दामोदरगतात्मिका ॥ १६२ ॥

dāmodarakṛtaprāṇā dāmodaragatātmikā ॥ 162॥

दामोदरकौतुकाढ्या दामोदरकलाकला ।

dāmodarakautukāḍhyā dāmodarakalākalā ।

दामोदरालिङ्गिताङ्गी दामोदरकुतूहला ॥ १६३ ॥

dāmodarāliṅgitāṅgī dāmodarakutūhalā ॥ 163॥

दामोदरकृताह्लादा दामोदरसुचुम्बिता ।

dāmodarakṛtāhlādā dāmodarasucumbitā ।

दामोदरसुताकृष्टा दामोदरसुखप्रदा ॥ १६४ ॥

dāmodarasutākṛṣṭā dāmodarasukhapradā ॥ 164॥

दामोदरसहाढ्या च दामोदरसहायिनी ।

dāmodarasahāḍhyā ca dāmodarasahāyinī ।

दामोदरगुणज्ञा च दामोदरवरप्रदा ॥ १६५ ॥

dāmodaraguṇajñā ca dāmodaravarapradā ॥ 165॥

दामोदरानुकूला च दामोदरनितम्बिनी ।

dāmodarānukūlā ca dāmodaranitambinī ।

दामोदरजलक्रीडा-कुशलादर्शनप्रिया ॥ १६६ ॥

dāmodarajalakrīḍā-kuśalādarśanapriyā ॥ 166॥

दामोदराबलक्रीडा-त्यक्तस्वजनसौहृदा ।

dāmodarābalakrīḍā-tyaktasvajanasauhrḍā ।

दामोदरलसद्रास केलीकौतुकिनी तथा ॥ १६७ ॥

dāmodaralasadrasa kelīkautukinī tathā ॥ 167॥

दामोदरभ्रातृका च दामोदरपरायणा ।

dāmodarabhrāṭṛkā ca dāmodaraparāyaṇā ।

दामोदरधरा दामोदरवैरि-विनाशिनी ॥ १६८ ॥

dāmodaradharā dāmodaravairi-vināśinī ॥ 168॥

दामोदररोपजाया च दामोदरनिमन्त्रिता ।

dāmodararopajāyā ca dāmodaranimantritā ।

दामोदरपराभूता दामोदरपराजिता ॥ १६९ ॥

dāmodaraparābhūtā dāmodaraparājitā ॥ 169॥

दामोदरसमाक्रान्ता दामोदरहताशुभा ।

dāmodarasamākrāntā dāmodarahatāśubhā ।

दामोदरोत्सवरता दामोदरोत्सवावहा ॥ १७० ॥

dāmodarotsavaratā dāmodarotsavāvahā ॥ 170॥

दामोदरस्तन्यदात्री दामोदरगवेषिता ।

dāmodarastanyadātrī dāmodaragaveṣitā ।

दमयन्ती-सिद्धिदात्री दमयन्तीप्रसाधिता ॥ १७१ ॥

damayantī-siddhidātrī damayantīprasādhitā ॥ 171॥

दमयन्तीष्टदेवी च दमयन्तीस्वरूपिणी ।

damayantīṣṭadevī ca damayantīsvarūpiṇī ।

दमयन्तीकृतार्चा च दमनर्षिविभाविता ॥ १७२ ॥

damayantīkṛtārcā ca damanarṣivibhāvitā ॥ 172॥

दमनर्षिप्राणतुल्या दमनर्षिस्वरूपिणी ।

damanarṣiprāṇatulyā damanarṣisvarūpiṇī ।

दमनर्षिस्वरूपा च दम्भपूरितविग्रहा ॥ १७३ ॥

damanarṣisvarūpā ca dambhapūritavigrahā ॥ 173॥

दम्भहन्त्री दम्भदात्री दम्भलोकविमोहिनी ।

dambhahantrī dambhadātrī dambhalokavimohinī ।

दम्भशीला दम्भहरा दम्भवत्परिमर्दिनी ॥ १७४ ॥

dambhaśīlā dambhaharā dambhavatparimardinī ॥ 174॥

दम्भरूपा दम्भकरी दम्भसन्तानदारिणी ।

dambharūpā dambhakarī dambhasantānadāriṇī ।

दत्तमोक्षा दत्तघना दत्तरोग्याथ दाम्भिका ॥ १७५ ॥

dattamokṣā dattaghanā dattarogyātha dāmbhikā ॥ 175॥

दत्तपुत्रा दत्तदारा दत्तहारा च दारिका ।

dattaputrā dattadārā dattahārā ca dārikā ।

दत्तभोगा दत्तशोका दत्तहस्त्यादिवाहना ॥ १७६ ॥

dattabhogā dattaśokā dattahastyādivāhanā ॥ 176॥

दत्तमति दत्तभार्या दत्तशास्त्रावबोधिका ।

dattamati dattabhāryā dattaśāstrāvabodhikā ।

दत्तपाना दत्तदाना दत्तदारिद्रनाशिनि ॥ १७७ ॥

dattapānā dattadānā dattadāridranāśini ॥ 177॥

दत्तसौधावनीवासा दत्तस्वर्गा च दासदा ।

dattasaudhāvanīvāsā dattasvargā ca dāsadā ।

दास्यतुष्टा दास्यहरा दासदासीशतप्रदा ॥ १७८ ॥

dāsyatuṣṭā dāsyaharā dāsadāsīśatapradā ॥ 178॥

दाररूपा दारवासा दारवासिहृदास्पदा ।

dārarūpā dāravāsā dāravāsihṛdāspadā ।

दारवासिजनाराध्या दारवासिजनप्रिया ॥ १७९ ॥

dāravāsijanārādhyā dāravāsijanapriyā ॥ 179॥

दारवासि विनिर्नीता दारवासिसमर्चिता ।

dāravāsi vinirnītā dāravāsisamarcitā ।

दारवास्याहृतप्राणा दारवास्यारिनाशिनी ॥ १८० ॥

dāravāsyāhṛtaprāṇā dāravāsyārināśinī ॥ 180॥

दारवासिविघ्नहरा दारवासिविमुक्तिदा ।

dāravāsivighnharā dāravāsivimuktidā ।

दारान्गिरूपिणि दारा दारकार्य विनाशिनी ॥ १८१ ॥

dārāgnirūpiṇi dārā dārakārya vināśinī ॥ 181॥

दम्पती दम्पतीष्टा च दम्पतीप्राणरूपिका ।

dampatī dampatīṣṭā ca dampatīprāṇarūpikā ।

दम्पतिस्नेहनिरता दाम्पत्यसाधनप्रिया ॥ १८२ ॥

dampatisnehaniratā dāmpatyasādhanapriyā ॥ 182॥

दाम्पत्यसुखसेना च दाम्पत्यसुखदायिनी ।

dāmpatyasukhasenā ca dāmpatyasukhadāyinī ।

दम्पत्याचारनिरता दम्पत्यामोदमोदिता ॥ १८३ ॥

dampatyācāraniratā dampatyāmodamoditā ॥ 183॥

दम्पत्यामोदसुखिनि दाम्पत्याह्लादकारिणी ।

dampatyāmodasukhini dāmpatyāhlādakāriṇī ।

दम्पतीष्टपादपद्मा दाम्पत्यप्रेमरूपिणी ॥ १८४ ॥

dampatīṣṭapādapadmā dāmpatyapremarūpiṇī ॥ 184॥

दाम्पत्यभोगभवना दाडिमीफलभोजिनी ।

dāmpatyabhogabhavanā dāḍimīphalabhojinī ।

दाडिमीफलसन्तुष्टा दाडिमीफलमानसा ॥ १८५ ॥

dāḍimīphalasantuṣṭā dāḍimīphalamānasā ॥ 185॥

दाडिमीवृक्षसंस्थाना दाडिमीवृक्षवासिनी ।

dāḍimīvr̥kṣasamsthānā dāḍimīvr̥kṣavāsinī ।

दाडिमीवृक्षरूपा च दाडिमीवनवासिनी ॥ १८६ ॥

dāḍimīvr̥kṣarūpā ca dāḍimīvanavāsinī ॥ 186॥

दाडिमीफलसाम्योरु पयोधरविवर्जिता ।

dāḍimīphalasāmyoru payodharavivarjitā ।

दक्षिणा दक्षिणारूपा दक्षिणारूपधारिणी ॥ १८७ ॥

dakṣiṇā dakṣiṇārūpā dakṣiṇārūpadhāriṇī ॥ 187॥

दक्षकन्या दक्षपुत्री दक्षमाता च दक्षसूः ।

dakṣakanyā dakṣaputrī dakṣamātā ca dakṣasūḥ ।

दक्षगोत्रा दक्षसुता दक्षयज्ञविनाशिनी ॥ १८८ ॥

dakṣagootrā dakṣasutā dakṣayajñavināśinī ॥ 188॥

दक्षयज्ञनाशकर्त्री दक्षयज्ञान्तकारिणी ।

dakṣayajñanāśakartrī dakṣayajñāntakāriṇī ।

दक्षप्रसूतिर्दक्षेज्या दक्षवंशैकपावनी ॥ १८९ ॥

dakṣaprasūtirdakṣejyā dakṣavamśaikapāvanī ॥ 189॥

दक्षात्मजा दक्षसूनुर्दक्षजा दक्षजातिका ।

dakṣātmaajā dakṣasūnurdakṣajā dakṣajātikā ।

दक्षजन्मा दक्षजनुर्दक्षदेहसमुद्भवा ॥ १९० ॥

dakṣajanmā dakṣajanurdakṣadehasamudbhavā ॥ 190॥

दक्षजनिर्दक्षयागध्वंसिनि दक्षकन्यका ।

dakṣajanirdakṣayāgadhvaṁsini dakṣakanyakā ।

दक्षिणाचारनिरता दक्षिणाचारतुष्टिदा ॥ १९१ ॥

dakṣiṇācāraniratā dakṣiṇācāratuṣṭidā ॥ 191॥

दक्षिणाचारसंसिद्धा दक्षिणाचारभाविता ।

dakṣiṇācārasaṁsiddhā dakṣiṇācārabhāvitā ।

दक्षिणाचारसुखिनी दक्षिणाचारसाधिता ॥ १९२ ॥

dakṣiṇācārasukhinī dakṣiṇācārasādhitā ॥ 192॥

दक्षिणाचारमोक्षाप्ति दक्षिणाचारवन्दिता ।

dakṣiṇācāramokṣāpti dakṣiṇācāravanditā ।

दक्षिणाचारशरणा दक्षिणाचारहर्षिता ॥ १९३ ॥

dakṣiṇācāraśaraṇā dakṣiṇācāraharṣitā ॥ 193॥

द्वारपालप्रिया द्वारवासिनी द्वारसंस्थिता ।

dvārapālapriyā dvāravāsinī dvārasaṁsthitā ।

द्वाररूपा द्वारसंस्था द्वारदेशनिवासिनी ॥ १९४ ॥

dvārarūpā dvārasaṁsthā dvāradeśanivāsinī ॥ 194॥

द्वारकरी द्वारधात्री दोषमात्रविवर्जिता ।

dvāraakarī dvāradhātrī doṣamātravivarjitā ।

दोषकरा दोषहरा दोषराशिविनाशिनी ॥ १९५ ॥

doṣakarā doṣaharā doṣarāśivināśinī ॥ 195॥

दोषाकरविभूषाढ्या दोषाकरकपालिनी ।

doṣākaravibhūṣādhyā doṣākarakapālinī ।

दोषाकरसहस्राभा दोशाकरसमानना ॥ १९६ ॥

doṣākarasahasrābhā dośākarasamānanā ॥ 196॥

दोषाकरमुखीदिव्या दोषाकरकराग्रजा ।

doṣākaramukhīdivyā doṣākarakarāgrajā ।

दोषाकरसमज्योति दोषाकरसुशीतला ॥ १९७ ॥

doṣākarasamajyoti doṣākarasuśītalā ॥ 197॥

दोषाकरश्रेणी दोषसदृशापाङ्गवीक्षणा ।

doṣākaraśreṇī doṣasadṛśāpāṅgavīkṣaṇā ।

दोषाकरेष्टदेवी च दोषाकरनिषेविता ॥ १९८ ॥

doṣākareṣṭadevī ca doṣākaraniṣevitā ॥ 198॥

दोषाकरप्राणरूपा दोषाकरमरीचिका ।

doṣākaraprāṇarūpā doṣākaramarīcikā ।

दोषाकरोल्लसद्भाला दोशाकरसुहर्षिणी ॥ १९९ ॥

doṣākarollasadbhālā dośākarasuharṣiṇī ॥ 199॥

दोषाकरशिरोभूषा दोषाकरवधूप्रिया ।

doṣākaraśirobhūṣā doṣākaravadhūpriyā ।

दोषाकरवधूप्राणा दोषाकरवधूर्मता ॥ २०० ॥

doṣākaravadhūprāṇā doṣākaravadhūrmatā ॥ 200॥

दोषाकरवधूप्रीता दोषाकरवधूरपि ।

doṣākaravadhūprītā doṣākaravadhūrapi ।

दोषापूज्या तथा दोषापूजिता दोषहारिणी ॥ २०१ ॥

doṣāpūjyā tathā doṣāpūjitā doṣahāriṇī ॥ 201॥

दोषाजापमहानन्दा दोषाजापपरायणा ।

doṣājāpamahānandā doṣājāpaparāyaṇā ।

दोषापुरश्चाररता दोषापूजकपुत्रिणी ॥ २०२ ॥

doṣāpuraścāraratā doṣāpūjakaputriṇī ॥ 202॥

दोषापूजक-वात्सल्यकारिणी जगदम्बिका ।

doṣāpūjaka-vātsalyakāriṇī jagadambikā ।

दोषापूजकवैरिघ्नि दोषापूजकविघ्नहृत् ॥ २०३ ॥

doṣāpūjakavairighni doṣāpūjakavighnahṛt ॥ 203॥

दोषापूजकसन्तुष्टा दोषापूजकमुक्तिदा ।

doṣāpūjakasantuṣṭā doṣāpūjakamuktidā ।

दमप्रसूनसम्पूज्या दमपुष्पप्रिया सदा ॥ २०४ ॥

damaprasūnasampūjyā damapuṣpapriyā sadā ॥ 204॥

दुर्योधनपूज्या च दुःशासनसमर्चिता ।

duryodhanapūjyā ca duḥśāsanasamarcitā ।

दण्डपाणिप्रिया दण्डपाणिमाता दयानिधिः ॥ २०५ ॥

daṇḍapāṇipriyā daṇḍapāṇimātā dayānidhiḥ ॥ 205॥

दण्डपाणिसमाराध्या दण्डपाणिप्रपूजिता ।

daṇḍapāṇisamārādhyā daṇḍapāṇiprapūjitā ।

दण्डपाणिगृहासक्ता दण्डपाणिप्रियंवदा ॥ २०६ ॥

daṇḍapāṇigrhāsaktā daṇḍapāṇipriyamvadā ॥ 206॥

दण्डपाणिप्रियतमा दण्डपाणिमनोहरा ।

daṇḍapāṇipriyatamā daṇḍapāṇimanoharā ।

दण्डपाणिहतप्राणा दण्डपाणिसुसिद्धिदा ॥ २०७ ॥

daṇḍapāṇihrtaprāṇā daṇḍapāṇisusiddhidā ॥ 207॥

दण्डपाणिपरामृष्टा दण्डपाणिप्रहर्षिता ।

daṇḍapāṇiparāmrṣṭā daṇḍapāṇipraharṣitā ।

दण्डपाणिविघ्नहरा दण्डपाणिशिरोधृता ॥ २०८ ॥

daṇḍapāṇivighnaharā daṇḍapāṇiśirodhṛtā ॥ 208॥

दण्डपाणिप्राप्तचर्चा दण्डपाण्युन्मुखी सदा ।

daṇḍapāṇiprāptacarcā daṇḍapāṇyunmukhī sadā ।

दण्डपाणिप्राप्तपदा दण्डपाणिवरोन्मुखी ॥ २०९ ॥

daṇḍapāṇiprāptapadā daṇḍapāṇivaronmukhī ॥ 209॥

दण्डहस्ता दण्डपाणिर्दण्डबाहुर्दरान्तकृत् ।

daṇḍahastā daṇḍapāṇirdaṇḍabāhurdarāntakṛt ।

दण्डदोष्का दण्डकरा दण्डचित्तकृतास्पदा ॥ २१० ॥

daṇḍadoṣkā daṇḍakarā daṇḍacittakṛtāspadā ॥ 210॥

दण्डविद्या दण्डिमाता दण्डिखण्डकनाशिनी ।

daṇḍavidyā daṇḍimātā daṇḍikhaṇḍakanāśinī ।

दण्डिप्रिया दण्डिपूज्या दण्डिसन्तोषदायिनी ॥ २११ ॥

daṇḍipriyā daṇḍipūjyā daṇḍisantoṣadāyinī ॥ 211॥

दस्युपूज्या दस्युरता दस्युद्रविणदायिनी ।

dasyupūjyā dasyuratā dasyudravīṇadāyinī ।

दस्युवर्गकृतार्हा च दस्युवर्गविनाशिनी ॥ २१२ ॥

dasyuvargakṛtārḥā ca dasyuvargavināśinī ॥ 212॥

दस्युनिर्नाशिनि दस्युकुलनिर्नाशिनी तथा ।

dasyunirnāśinī dasyukulanirnāśinī tathā ।

दस्युप्रियकरी दस्युनृत्यदर्शनतत्परा ॥ २१३ ॥

dasyupriyakarī dasyunṛtyadarśanatatparā ॥ 213॥

दुष्टदण्डकरी दुष्टवर्गविद्राविणी तथा ।

duṣṭadaṇḍakarī duṣṭavargavidrāvinī tathā ।

दुष्टवर्गनिग्रहार्हा दूषकप्राणनाशिनी ॥ २१४ ॥

duṣṭavarganigrahārḥā dūṣakaprāṇanāśinī ॥ 214॥

दुषकोत्तापजननी दूषकारिष्टकारिणी ।

duṣakottāpajanānī dūṣakāriṣṭakāriṇī ।

दूषकद्वेषणकरी दाहिका दहनात्मिका ॥ २१५ ॥

dūṣakadveṣaṇakarī dāhikā dahanātmikā ॥ 215॥

दारकारी निहन्त्री च दारुकेश्वरपूजिता ।

dārakārī nihantrī ca dārukeśvarapūjitā ।

दारुकेश्वरमाता च दारुकेश्वरवन्दिता ॥ २१६ ॥

dārukeśvaramātā ca dārukeśvaravanditā ॥ 216॥

दर्भहस्ता दर्भयूता दर्भकर्माविवर्जिता ।

darbhahastā darbhayūtā darbhakarmavivarjitā ।

दर्भमयि दर्भतनुदर्भसर्वस्वरूपिणी ॥ २१७ ॥

darbhamayi darbhatanurdarbhasarvasvarūpiṇī ॥ 217॥

दर्भकर्माचाररता दर्भहस्तकृतार्हणा ।

darbhakarmācāraratā darbhadhastakṛtārhaṇā ।

दर्भानुकूला दर्भर्या दर्वीपात्रानुदामिनी ॥ २१८ ॥

darbhānukūlā darbhyā darvīpātrānudāminī ॥ 218॥

दमघोषप्रपूज्या च दमघोषवरप्रदा ।

damaghoṣaprapūjyā ca damaghoṣavarapradā ।

दमघोषसमाराध्या दावाग्निरूपिणी तथा ॥ २१९ ॥

damaghoṣasamārādhyā dāvāgnirūpiṇī tathā ॥ 219॥

दावाग्निरूपा दावाग्निनिर्नाशितमहाबला ।

dāvāgnirūpā dāvāgninirnāśitamahābalā ।

दन्तदंष्ट्रासुरकला दन्तचर्चितहस्तिका ॥ २२० ॥

dantadamṣṭrāsuralakalā dantacarcitahastikā ॥ 220॥

दन्तदंष्ट्रस्यन्दना च दन्तनिर्नाशितासुरा ।

dantadamṣṭrasyandanā ca dantanirnāśitāsurā ।

दधिपूज्या दधिप्रीता दधीचिवरदायिनी ॥ २२१ ॥

dadhipūjyā dadhiprītā dadhīcivaradāyīnī ॥ 221॥

दधीचीष्टदेवता च दधीचिमोक्षदायिनी ।

dadhīcīṣṭadevatā ca dadhīcimokṣadāyīnī ।

दधीचिदैन्यहन्त्री च दधीचिदरदारिणी ॥ २२२ ॥

dadhīcidainyahantrī ca dadhīcidaradāriṇī ॥ 222॥

दधीचिभक्तिसुखिनि दधीचिमुनिसेविता ।

dadhīcibhaktisukhini dadhīcimunisevitā ।

दधीचिज्ञानदात्रि च दधीचिगुणदायिनी ॥ २२३ ॥

dadhīcijñānadātri ca dadhīciguṇadāyīnī ॥ 223॥

दधीचिकुलसम्भूषा दधीचिभुक्तिमुक्तिदा ।

dadhīcikulasambhūṣā dadhīcibhuktimuktidā ।

दधीचिकुलदेवी च दधीचिकुलदेवता ॥ २२४ ॥

dadhīcikuladevī ca dadhīcikuladevatā ॥ 224॥

दधीचिकुलगम्या च दधीचिकुलपूजिता ।

dadhīcikulagamyā ca dadhīcikulapūjitā ।

दधीचिसुखदात्री च दधीचिदीनहारिणी ॥ २२५ ॥

dadhīcisukhadātrī ca dadhīcidīnahāriṇī ॥ 225॥

दधीचिदुःखहन्त्री च दधीचिकुलसुन्दरी ।

dadhīciduḥkhantrī ca dadhīcikulasundarī ।

दधीचिकुलसम्भूता दधीचिकुलपालिनी ॥ २२६ ॥

dadhīcikulasambhūtā dadhīcikulapālinī ॥ 226॥

दधीचिदानगम्या च दधीचिदानमानिनी ।

dadhīcidānagamyā ca dadhīcidānamāninī ।

दधीचिदानसन्तुष्टा दधीचिदानदेवता ॥ २२७ ॥

dadhīcidānasantuṣṭā dadhīcidānadevatā ॥ 227॥

दधीचिजयसम्प्रीता दधीचिजपमानसा ।

dadhīcijayasamprītā dadhīcijapamānasā ।

दधीचिजपपूजाढ्या दधीचिजपमालिका ॥ २२८ ॥

dadhīcijapapūjādhyā dadhīcijapamālikā ॥ 228॥

दधीचिजपसन्तुष्टा दधीचिजपतोषिणी ।

dadhīcijapasantuṣṭā dadhīcijapatoṣiṇī ।

दधीचितापसाराध्या दधीचिशुभदायिनी ॥ २२९ ॥

dadhīcitāpasārādhyā dadhīciśubhadāyinī ॥ 229॥

दूर्वा दूर्वादलश्यामा दूर्वादलसमद्युतिः ।

dūrvā dūrvādalaśyāmā dūrvādalasamadyutiḥ ।



नाम्नां सहस्रं दुर्गाया दादीनामिति कीर्तितम् ॥ २३० ॥

nāmnām sahasraṁ durgāyā dādīnāmiti kīrtitam ॥ 230॥

यः पठेत् साधकाधीशः सर्वसिद्धिर्लभेत्तु सः ।

yaḥ paṭhet sādhakādhīśaḥ sarvasiddhirlabhettu saḥ ।

प्रातर्मध्याह्नकाले च सन्ध्यायां नियतः शुचिः ॥ २३१ ॥

prātarmadhyāhṅakāle ca sandhyāyām niyataḥ śuciḥ ॥ 231॥

तथाऽर्द्धरात्रसमये स महेश इवाऽपरः ।

tathā'rddharātrasamaye sa maheśa ivā'paraḥ ।

शक्तियुक्तो महारात्रौ महावीरः प्रपूजयेत् ॥ २३२ ॥

śaktiyukto mahārātrau mahāvīraḥ prapūjayet ॥ 232॥

महादेवीमकाराद्यै पञ्चभिर्द्रव्यसत्तमैः ।

mahādevīmakārādyai pañcabhirdravayasattamaiḥ ।

तत्पठेत् स्तुतिमिमां यः स च सिद्धिस्वरूपधृक् ॥ २३३ ॥

tatpaṭhet stutimimām yaḥ sa ca siddhisvarūpadhṛk ॥ 233॥

देवालये श्मशाने च गङ्गातीरे निजे गृहे ।

devālaye śmaśāne ca gaṅgātīre nije gr̥he ।

वाराङ्गनागृहे चैव श्रीगुरोः सन्निधावपि ॥ २३४ ॥

vārāṅganāgr̥he caiva śrīguroḥ sannidhāvapi ॥ 234॥

पर्वते प्रान्तरे घोरे स्तोत्रमेतत् सदा पठेत् ।

parvate prāntare ghore stotrametat sadā paṭhet ।

दुर्गानामसहस्रं हि दुर्गा पश्यति चक्षुषा ॥ २३५ ॥

durgānāmasahasraṁ hi durgā paśyati cakṣuṣā ॥ 235॥

शतावर्त्तनमेतस्य पुरश्चरणमुच्यते ।

śatāvarttanametasya puraścaraṇamucyate ।

स्तुतिसारो निगदितः किं भूयः श्रोतुमिच्छसिः ॥ २३६ ॥

stutisāro nigaditaḥ kiṁ bhūyaḥ śrotumicchasiḥ ॥ 236॥

॥ इति श्रीकुलाण्वि महारहस्ये

॥ iti śrīkulārṇave mahārahasye

दकारादि दुर्गासहस्रनामस्तोत्रं सम्पूर्णम् ॥

dakārādi durgāśahasranāmastotraṁ sampūrṇam ॥